



# సంక్షేమ పథకాలే బీఆర్ఎస్ను గెలిపిస్తాయి



రాష్ట్ర హోంమంత్రి మహమూద్ అలీని కలిసిన కార్యాన్ బీఆర్ఎస్ పార్టీ ఎమ్మెల్యే అభ్యర్థి మిత్ర కృష్ణ

మెహిదీపట్నం, అక్టోబర్ 18 : ప్రజలకు తెలంగాణ రాష్ట్రంలో అందించిన సంక్షేమ పథకాలను, సీఎం కేసీఆర్ చేసిన అభివృద్ధిని వివరించి కార్యాన్ నియోజకవర్గంలో బీఆర్ఎస్ పార్టీని గెలిపించడానికి కృషి చేయాలని బీఆర్ఎస్ పార్టీ వర్కింగ్ ప్రెసిడెంట్ కేటీఆర్ అన్నారు. బుధవారం కార్యాన్ నియోజకవర్గం బీఆర్ఎస్ పార్టీ ఎమ్మెల్యే అభ్యర్థి మిత్ర కృష్ణ మంత్రి, వర్కింగ్ ప్రెసిడెంట్ కేటీఆర్ను కలిసి ఆశీర్వాదం తీసుకున్నారు. ఈ సందర్భంగా మంత్రి కేటీఆర్ మాట్లాడుతూ.. రాష్ట్రంలో సీఎం కేసీఆర్ చేసిన సంక్షేమ కార్యక్రమాలతో కోట్లాది మంది లబ్ధి పొందారన్నారు. అభివృద్ధి పనులు, సంక్షేమ పథకాలను ప్రజలకు వివరించి నియోజకవర్గంలో ఘన విజయం సాధించాలని కేటీఆర్ సూచించారు.



బీఆర్ఎస్ పార్టీ వర్కింగ్ ప్రెసిడెంట్ కేటీఆర్తో కార్యాన్ నియోజకవర్గం బీఆర్ఎస్ పార్టీ ఎమ్మెల్యే అభ్యర్థి మిత్ర కృష్ణ

తెలంగాణ రాష్ట్ర అసెంబ్లీ ఎన్నికల్లో బీఆర్ఎస్ పార్టీ హ్యూటీక్ విజయం సాధించడం ఖాయం అని హోంమంత్రి మహమూద్ అలీ ధీమా వ్యక్తం చేశారు.

బుధవారం కార్యాన్ నియోజకవర్గం బీఆర్ఎస్ పార్టీ ఎమ్మెల్యే అభ్యర్థి మిత్ర కృష్ణ హోంమంత్రి మహమూద్ అలీని మర్యాదపూర్వకంగా కలిశారు. కార్యాన్ నియోజకవర్గంలో ప్రజలకు సీఎం కేసీఆర్ చేసిన సంక్షేమాన్ని వివరించి గెలుపుకోసం కృషి చేయాలని హోంమంత్రి మహమూద్ అలీ మిత్ర కృష్ణకు సూచించారు.

## కుల్పంపురా పోలీస్ స్టేషన్ పరిధిలో 3.96లక్షలు స్వాధీనం

జియోగూడ, అక్టోబర్ 18 : కుల్పంపురా పోలీస్ స్టేషన్ పరిధిలో బుధవారం జియోగూడ బైపాస్ రోడ్ నుంచి పురానా పూల్ చౌరస్తా వద్ద ఇన్ స్పెక్టర్ ఆఫీస్ కుమార్ వాహనాలు తనిఖీలు నిర్వహిస్తుండగా, బేగంబజార్ వైపు ద్వీచక్ర వాహనంపై వెళ్తున్న గౌరవ వద్ద 3 లక్షల 96వేలను పోలీసులు స్వాధీనం చేసుకున్నారు. నగదు తాలూకు సరైన పత్రాలను చూపించనందుకు నగదును రిటర్నింగ్ అధికారులకు అప్పగించినట్లు తెలిపారు. ఈ కార్యక్రమంలో ఎస్ఐలు వేణుగోపాల్, మన్మోహన్ తదితరులు పాల్గొన్నారు.

## బీఆర్ఎస్ గెలుపునకు కృషి చేయాలి

తెలంగాణ రాష్ట్రంలో బీఆర్ఎస్ పార్టీ గెలుపు కోసం పార్టీ నాయకులు, కార్యకర్తలు కృషి చేయాలని నగర మాజీ మేయర్ బొంతు రామ్మోహన్ అన్నారు. బుధవారం కార్యాన్ నియోజకవర్గం బీఆర్ఎస్ పార్టీ అడ్వర్టైజ్ కమిటీ సభ్యులు కేసీ.శేఖర్ రెడ్డి, కాపూర్ వెంకటేశ్ తదితరులు నగర మాజీ మేయర్ రామ్మోహన్ కలిశారు. - మెహిదీపట్నం, అక్టోబర్ 18



## రాడీ షీట్లకు కౌన్సెలింగ్

అబిడ్స్, అక్టోబర్ 18 : ఎన్నికల షెడ్యూల్ విడుదల కావడంతో కోడ్ అవుల్లోకి వచ్చిందని, దీంతో రాడీ షీట్లకు కడలికలపై ప్రత్యేక నిపు ఏర్పాటు చేస్తున్నట్లు అబిడ్స్ పోలీస్ స్టేషన్ ఇన్ స్పెక్టర్ నరసింహారాజు తెలిపారు. బుధవారం పోలీస్ స్టేషన్కు చెందిన నలుగురు రాడీ షీట్లకు కౌన్సెలింగ్ నిర్వహించి బైండో వర్ చేశారు. ఈ సందర్భంగా ఇన్ స్పెక్టర్ నరసింహారాజు మాట్లాడుతూ.. రాడీ షీట్లపై ఎలాంటి చట్ట వ్యతిరేక కార్యకలాపాలకు పాల్పడినా కఠినంగా చర్యలు తీసుకోవడం జరుగుతుందని తెలిపారు.

## రోడ్లకు మరమ్మతులు

మెహిదీపట్నం, అక్టోబర్ 18 : నాంపల్లి నియోజకవర్గం ఆసిఫ్ నగర్ డివిజన్ సయ్యద్ అలీగూడలో బుధవారం అంతర్గత రోడ్లకు జీహెచ్ఎంసీ సిబ్బంది మరమ్మతులు చేపట్టారు. ఈ పనులను ఎమ్మెల్యే జాఫర్ హుస్సేన్ మెరాజ్ ఆదేశాలతో ఏరియా ప్రెసిడెంట్ సయ్యద్ అహ్మద్ రజ్వీ మాజీదీ పర్యవేక్షించారు.

# ఘనంగా బతుకమ్మ సంబురాలు



మెహిదీపట్నం ఎల్ఐసీ కాలనీలో జరిగిన బతుకమ్మ వేడుకల్లో పాల్గొన్న నాంపల్లి బీఆర్ఎస్ పార్టీ ఇన్ చార్జి ఆనంద్ కుమార్ గౌడ్, నాయకులు



నాంపల్లి నియోజకవర్గం మెహిదీపట్నం రేతిబాలి వద్ద ఉన్న సింధు మహిళా కాలనీ ఆవరణలో బతుకమ్మ ఆడుతున్న విద్యార్థినులు

మెహిదీపట్నం, అక్టోబర్ 18 : రాష్ట్రంలో బతుకమ్మ పండుగను అత్యంత ఘనంగా నిర్వహించే భాగ్యాన్ని సీఎం కేసీఆర్ కల్పించారని నాంపల్లి నియోజకవర్గం బీఆర్ఎస్ పార్టీ ఇన్ చార్జి సీహెచ్.ఆనంద్ కుమార్ గౌడ్ అన్నారు. బుధవారం నాంపల్లి నియోజకవర్గం మెహిదీపట్నం డివిజన్ ఎల్ఐసీ కాలనీ కమ్యూనిటీ హాల్ ఆవరణలో నిర్వహించిన బతుకమ్మ వేడుకల్లో బీఆర్

ఎస్ నియోజకవర్గం ఇన్ చార్జి సీహెచ్.ఆనంద్ కుమార్ గౌడ్ ముఖ్యఅతిథిగా పాల్గొని బతుకమ్మ ఆడారు. ఈ సందర్భంగా ఆయన మాట్లాడుతూ.. రాష్ట్రంలో ఆడపడుచులు బతుకమ్మను ఎంతో వైభవంగా జరుపుకుంటున్నారన్నారు. ఈ కార్యక్రమంలో పార్టీ నాయకులు ప్రదీప్ కుమార్ అగర్వాల, సంజయ్, మాజీదీ తదితరులు పాల్గొన్నారు.

సింధు కాలనీ ఆవరణలో... మెహిదీపట్నం రేతిబాలి వద్ద ఉన్న సింధు మహిళా కళాశాల ఆవరణలో బుధవారం బతుకమ్మ సంబురాలు నిర్వహించారు. ఈ కార్యక్రమంలో మహిళా సిబ్బందితో పాటు విద్యార్థినులు ఆడిపాడారు. ఈ సందర్భంగా కాలనీ కరస్పాండెంట్ రామారావు మాట్లాడుతూ.. కళాశాలలో బతుకమ్మను జరుపుకోవడం తమ అదృష్టం అని పేర్కొన్నారు.

## సామాజిక అంశాలపై అవగాహన ఉన్నవారే గొప్ప వ్యాఖ్యాతలుగా రాణిస్తారు



సమాజంలోని అంశాలపై పూర్తి అవగాహనతో పాటు పరిణతి చెందిన వారే వ్యాఖ్యాతలుగా రాణిస్తారని తెలంగాణ ప్రభుత్వ సలహాదారు డాక్టర్ కె.వి.రమణాచారి అన్నారు. ప్రముఖ మహిళా సాంస్కృతిక సేవా సంస్థ రాగసప్తస్వరం ఆధ్వర్యంలో అక్కినేని శత జయంతి వేడుకల సందర్భంగా కుమార్తె క్యాంపు కార్యాలయంలో ప్రఖ్యాత సినీ, రాజకీయ విశ్లేషకు ఇమంది రామారావుకు అక్కినేని రాగసప్తస్వరం మానేపల్లి జువెలర్స్ రజిత పతకం ప్రధానోత్సవం బుధవారం జరిగింది. రాగసప్తస్వరం వ్యవస్థాపకులు రాజ్యలక్ష్మి, కార్యదర్శి అపాల్య, సహాయ కార్యదర్శి సుందరవల్లి పాల్గొన్నారు. ఈ సందర్భంగా రవికుమార్, సిరి స్పందన శాస్త్రియ గీతాలు, రమణకుమారి, సుబ్బలక్ష్మి, కన్నూరి భక్తి గీతాలను ఆలపించి ప్రశంసలు అందుకున్నారు. - తెలుగు యూనివర్సిటీ, అక్టోబర్ 18


## మజ్లిస్ పార్టీలో చేరికలు

నాంపల్లి నియోజకవర్గం మెహిదీపట్నం డివిజన్ గుడిమల్యాపూర్ భోజగుట్ట నుంచి బుధవారం పాలుపురు ఎంఐఎం పార్టీలో ఎమ్మెల్యే జాఫర్ హుస్సేన్ మెరాజ్ సమక్షంలో చేరారు. ఈ కార్యక్రమంలో మురాద్ నగర్ ఏరియా ప్రెసిడెంట్ మహ్మద్, నాయకులు ఎజాజ్ తదితరులు పాల్గొన్నారు. - మెహిదీపట్నం, అక్టోబర్ 18

## ప్రయాణికులకు టీఎస్ఆర్టీసీ దసరా కానుక

ఎంజీబీఎస్లో లక్ష్మీ డివ్ స్కీం ప్రారంభం సుల్తాన్ బజార్, అక్టోబర్ 18 : రాష్ట్రంలో అత్యంత వైభవంగా జరుపుకునే బతుకమ్మ, దసరా పండుగల నేపథ్యంలో తెలంగాణ రాష్ట్ర రోడ్డు రవాణా సంస్థ రంగారెడ్డి రిజియన్ లో లక్ష్మీ డివ్ స్కీంను ప్రవేశపెడుతున్నట్లు రంగారెడ్డి రిజియన్ రిజిస్ట్రార్ మేనేజర్ ఎ.శ్రీధర్ బుధవారం ఓ ప్రకటనలో పేర్కొన్నారు. రాష్ట్ర వ్యాప్తంగా నిర్వహిస్తున్న ఈ లక్ష్మీ డివ్ స్కీంను మహాత్మాగాంధీ బస్ స్టేషన్లో ఈ నెల 30వ తేదీ వరకు కొనసాగిస్తున్నట్లు వివరించారు. బస్సుల్లో ప్రయాణం పూర్తి చేసుకున్న ప్రయాణికులు టిక్కెట్ వెనక భాగంలో పేరు, ఫోన్ నంబర్ రాసి ఎంజీ బీఎస్లో మహిళల, పురుషుల కోసం వేర్వేరుగా ఏర్పాటు చేసిన డ్రాప్ బాక్సుల్లో వేయాలని ప్రయాణికులకు సూచించారు. ప్రతి రిజియన్కు ఐదుగురు మహిళలు, ఐదుగురు పురుషుల చొప్పున మొత్తం 110 మందికి ఒక్కొక్కరికి రూ.9,900 నగదు బహుమతులను అందించనున్నట్లు ఆయన తెలిపారు. ప్రయాణికులు ఈ అవకాశాన్ని సద్వినియోగం చేసుకోవాలని ఆయన కోరారు.

## నిజాం కళాశాలలో బతుకమ్మ వేడుకలు



నిజాం కళాశాల ఆవరణలో నిర్వహించిన బతుకమ్మ వేడుకల్లో ముఖ్య అతిథిగా ప్రారంభిస్తున్న ప్రొఫెసర్ గీత, ఎన్జీవో అసోసియేషన్ నాయకులు జ్ఞానేశ్వర్, టిక్కెట్ల స్టాఫ్ అసోసియేషన్ నాగరాజు, ఎంప్లాయిస్ యూనియన్ అధ్యక్షులు శివ శంకర్, ఉపాధ్యక్షులు మహ్మద్ ఖలీల్ ఖాన్, ప్రధాన కార్యదర్శి అక్బర్ బేగ్లతో కలిసి పూజలను నిర్వహించి ప్రాంభించారు. ఈ సందర్భంగా మహిళా ఉద్యోగులు బతుకమ్మ ఆటలను ఉత్సాహంగా ఆడిపాడారు.